

Врз основа на член 6 и член 102 од Статутот на Општина Гази Баба, ("Службен гласник на Град Скопје" бр.11/97) Советот на Општина Гази Баба на Седмата седница одржана на 28.11.1997 донесе

О Д Л У К А

за распишување конкурс за утврдување на грб и знаме на Општина Гази Баба

Член 1

Се распишува конкурс за утврдување на идејно решение за грб и знаме на Општина Гази Баба.

Член 2

Решенијата за грб и знаме на Општина Гази Баба треба да ги изразат историските традиции, културното наследство, природните карактеристики и другите карактеристики на Општината.

Член 3

Грбот и знамето на Општината Гази Баба се различни од грбот и знамето на РМ и грбот и знамето на другите единици на локалната самоуправа, како и од грбот и знамето на други единици на локална самоуправа од друга држава.

Член 4

Конкурсот е јавен, право на учество имаат сите граѓани на Република Македонија и истиот трае 60 дена од денот на објавувањето.

За најдоброто идејно решение се предвидува награда во височина од 500 ГМ во денарска против вредност по средниот курс на странска банка на РМ на денот на исплатата.

Идејните решенија ќе се доставуваат до Комисијата за воведување постапка за утврдување грб и знаме на Општина Гази Баба.

Член 5

Оваа Одлука влегува во сила со денот на донесувањето, и ќе се објави во "Службен гласник на Град Скопје".

Број 09-920/6

28.11.1997 год.

С К О П Ј Е

ПРЕТСЕДАВАЧ,

НА СОВЕТОТ НА ОПШТИНА ГАЗИ БАБА

Атанас Стамнов, с.р